

Türkmenistanly mekdep okuwçylary şu ýylyň 4-6-njy oktýabry aralygynda Germaniýanyň Bielefeld şäherinde geçiriljek mental hasaplama boýunça halkara çempionatyna gatnaşmaga taýýarlanýarlar. Bu barada ýetginjekleri taýýarlamak bilen meşgullanýan “Kämil bilim” okuw merkezi habar berýär.

Mental hasaplama boýunça dünýä çempionaty 2008-nji ýyldan bäri her ýyl geçirilýär. Bu ýaryşa dünýäniň 20-e golaý döwletinden 100-den gowrak ýetginjek gatnaşýar. Bäsleşige gatnaşyjylar ýaş aýratynlyklaryna görä üç topara bölünýärler

Ýaryşda gatnaşyjylar diňe ýatdan işlemeli. Iki sagadyň dowamynda goşmak, aýyrmak, köpeltmek, bölmek ýaly amallardan başlap, dagytmak we droblar ýaly çylşyrymly hasaplamalara çenli dürli ugurlar boýunça sowallara dogry jogap bermeli.

Türkmenistandan bu çempionata 8 zehinli okuwçy gatnaşar. Olar aşakdaky mekdeplerden we “Kämil bilim” okuw merkezinden saýlanyldy:

Omar Akmyradow — Aşgabatdaky ýöriteleşdirilen 86-njy orta mekdep

Abdullah Baýramgeldiýew — ýöriteleşdirilen 89-njy orta mekdep

Liwanur Berdiýewa — ýöriteleşdirilen 87-nji orta mekdep

Hatyja Durdymämmedowa — ýöriteleşdirilen 97-nji orta mekdep

Patma Gündogdyýewa — ýöriteleşdirilen 6-njy orta mekdep

Allaguly Ýusupow — ýöriteleşdirilen 143-nji orta mekdep

Ýeňiş Çerkezow — Balkanabatdaky Magtymguly adyndaky ýöriteleşdirilen 2-nji orta mekdep

Mekan Nurgeldiýew — Türkmenabatdaky ýöriteleşdirilen 41-nji orta mekdep

Bu okuwçylar “Kämil bilim” okuw merkeziniň Aşgabat, Balkanabat we Türkmenabatdaky şahamçalarynyň diňleýjileri bolup durýarlar.

Çempionata gatnaşjak topar şu ýylyň aprel aýynda geçirilen içki bäsleşik arkaly saýlanyldy. Şonda ýetginjekler dünýä çempionatynyň şertlerine meňzeş ýagdaýda 23 sahypalyk sowallary ýatdan işläp, ýokary netijeler bilen halkara ýaryşa gatnaşmaga hukuk gazandylar.